



नेतरहाट आवासीय विद्यालय, नेतरहाट

(स्कूली शिक्षा एवं साक्षरता विभाग, झारखण्ड सरकार के अधीन एक स्वायत्तशासी निकाय)
प्री०: नेतरहाट, वाया-गुमला, जिला-लातेहार, 835218 (दूरभाष-06569-277644)
ई-मेल: principal.netarhat@gmail.com



Letter No.

Date:

नेतरहाट विद्यालय के शुभाकांक्षी जन एवं इसके कीर्ति स्तंभ पूर्ववर्ती छात्रवृंद !

सर्वविदित है कि झारखण्ड प्रांत के प्राकृतिक शोभा संपन्न क्षेत्र नेतरहाट में अवस्थित 'नेतरहाट आवासीय विद्यालय' 1954 में अपनी स्थापना के बाद से आज तक निर्धन, मेधावी छात्रों की प्रतिभा को तराश कर उन्हें समाज का उत्तम नागरिक बनाने का प्रयास करता रहा है। 'अत्तदीपा विहरथ' के उद्देश्य वाक्य से संचालित हमारा विद्यालय समता, श्रमशीतला, बन्धुत्व जैसे आदर्श का साधक बनाकर अपने छात्रों का सर्वांगीण विकास करता है। सरकारी एवं निजी क्षेत्रों में अनेक विद्यालय स्थापित होते आए हैं, किन्तु नेतरहाट विद्यालय उन सबसे अलग है। जैसे समुद्र-मंथन कर विभिन्न निधियाँ निकाली गयी थीं, वैसे ही भारतीय संस्कृति, प्राचीन गुरुकुल परंपरा का विकास हुआ। इस विद्यालय की विशिष्ट पहचान बन चुके इसके पूर्ववर्ती छात्र प्रशासनिक, अभियांत्रिकी, चिकित्सा, विज्ञान, कला, वाणिज्य आदि विविध क्षेत्रों में समाज और राष्ट्र की सेवा कर रहे हैं।

प्रसन्नता का विषय है कि पूर्ववर्ती छात्रों के कर्म-आलोक से गौरवान्वित नेतरहाट विद्यालय अपने 65 वें पग-निक्षेप पर भी सुनहले भविष्य के निर्माण हेतु कटिबद्ध है। अपनी महान परंपराओं के साथ भविष्य की राह बुनता यह विद्यालय भगवान विरसा के जन्म-दिवस 15 नवंबर को परंपरानुसार हर्षोल्लास से अपना स्थापना-दिवस मना रहा है। कृतज्ञ उल्लास से बताते हुए प्रसन्नता हो रही है कि इस वर्ष 1960-75 वर्ष के लगभग 40 पूर्ववर्ती छात्र सपरिवार विद्यालय पधार रहे हैं। विद्यालय-दिवस के इस कार्यक्रम के मुख्य अतिथि के रूप में पद्मश्री पुरस्कार से अलंकृत श्री अशोक भगत ने आने की स्वीकृति दी है। विद्यालय के आप सभी पूर्ववर्ती छात्र इस अवसर पर सादर आमंत्रित है।


(डॉ. संतोष कुमार सिंह)

प्राचार्य

नेतरहाट आवासीय विद्यालय
नेतरहाट